

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీకృష్ణాష్టోత్తరశతనామస్తోత్రం ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీకృష్ణాష్టోత్తరశతనామస్తోత్రం ॥

ఛాయాయాం పారిజాతస్య హేమసింహాసనోపరి |  
ఆసీనమంబుదశ్యామమాయతాక్షమలంకృతం ॥

చంద్రాననం చతుర్బాహుం శ్రీవత్సాంకితవక్షసం |  
రుక్మిణీసత్యభామాభ్యాం సహితం కృష్ణమాశ్రయే ॥

శ్రీకృష్ణః కమలానాథో వాసుదేవః సనాతనః |  
వసుదేవాత్మజః పుణ్యో లీలామానుషవిగ్రహః ॥ 1 ॥

శ్రీవత్సకౌస్తుభధరో యశోదావత్సలో హరిః |  
చతుర్భుజాత్తచక్రాసిగదాశంఖాద్యుదాయుధః ॥ 2 ॥

దేవకీనందనః శ్రీశో నందగోపప్రియాత్మజః |  
యమునావేగసంహారీ బలభద్రప్రియానుజః ॥ 3 ॥

పూతనాజీవితహరః శకటాసురభంజనః |  
నందవ్రజజనానందీ సచ్చిదానందవిగ్రహః ॥ 4 ॥

నవనీతవిలిప్తాంగో నవనీతనటోఽనఘః |  
నవనీతనవాహారో ముచుకుందప్రసాదకః ॥ 5 ॥

షోడశస్త్రీసహస్రేశస్త్రీభంగీ మధురాకృతిః |  
శుకవాగమృతాబ్ధీందుర్గోవిందో యోగినాం పతిః ॥ 6 ॥

వత్సవాటచరోఽనంతో ధేనుకాసురభంజనః |  
తృణీకృతతృణావర్తో యమళార్జునభంజనః ॥ 7 ॥

ఉత్తాలతాలభేత్తా చ తమాలశ్యామలాకృతిః |  
గోపగోపీశ్వరో యోగీ కోటిసూర్యసమప్రభః || 8 ||

ఇళాపతిః పరంజ్యోతిర్యాదవేంద్రో యదూద్వహః |  
వనమాతీ పీతవాసాః పారిజాతాపహారకః || 9 ||

గోవర్ధనాచలోద్ధర్తా గోపాలః సర్వపాలకః |  
అజో నిరంజనః కామజనకః కంజలోచనః || 10 ||

మధుహి మధురానాథో ద్వారకానాయకో బలీ |  
వృందావనాంతః సంచారీ తులసీదామభూషణః || 11 ||

స్యమంతకమణేర్హర్తా నరనారాయణాత్మకః |  
కుంజాకృష్ణాంబరధరో మాయా పరమపూరుషః || 12 ||

ముష్టికాసురచాణూరమల్లయుద్ధవిశారదః |  
సంసారవైరీ కంసారిర్మురారిర్నరకాంతకః || 13 ||

అనాదిబ్రహ్మచారీ చ కృష్ణావ్యసనకర్షకః |  
శిశుపాలశిరశ్చేత్తా దుర్యోధనకులాంతకః || 14 ||

విదురాక్రూరవరదో విశ్వరూపప్రదర్శకః |  
సత్యవాక్ సత్యసంకల్పః సత్యభామారతో జయీ || 15 ||

సుభద్రాపూర్వజో విష్ణుర్భిష్మముక్తిప్రదాయకః |  
జగద్గురుర్జగన్నాథో వేణునాదవిశారదః || 16 ||

వృషభాసురవిధ్వంసీ బాణాసురకరాంతకః |  
యుధిష్ఠిరప్రతిష్ఠాతా బర్హిబర్హావతంసకః || 17 ||

పార్థసారథిరవ్యక్తో గీతామృతమహోదధిః |  
కాలీయఫణిమాణిక్యరంజితశ్రీపదాంబుజః || 18 ||

దామోదరో యజ్ఞభోక్తా దానవేంద్రవినాశకః |  
నారాయణః పరం బ్రహ్మ పన్నగాశనవాహనః || 19 ||

జలక్రీడాసమాసక్తగోపీవస్త్రాపహారకః |  
పుణ్యశ్లోకస్తీర్థపాదో వేదవేద్యో దయానిధిః || 20 ||

సర్వతీర్థాత్మకః సర్వగ్రహరూపీ పరాత్పరః |  
ఏవం శ్రీకృష్ణదేవస్య నామ్నామష్టోత్తరం శతం || 21 ||

కృష్ణనామామృతం నామ పరమానందదాయకం |  
అత్యుపద్రవదోషఘ్నం పరమాయుష్యవర్ధనం || 22 ||

|| ఇతి శ్రీకృష్ణాష్టోత్తరశతనామస్తోత్రం సంపూర్ణం ||